



2017-2018 లో మకరరాశి ఫలితములు

ఆదాయం - 14 వ్యయం - 14 రాజ - 3 అవ - 1

ఉత్తరాషాఢ 2, 3, 4 పాదములు, శ్రవణం 1, 2, 3, 4 పాదములు, ధనిష్ఠ 1, 2 పాదముల యందు పుట్టినవారు “జో, జా, జీ, జూ, జే, ఖా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

2017-2018 సంవత్సర ఫలితములు

మకరరాశి : ఈ రాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. ఏలిననాటి శని ప్రభావం వల్ల ఎటువంటి ఇబ్బందులు రాకుండా ఎనిమిది శనివారాలు శనికి తైలాభిషేకం చేయించి, అఘోరపాశుపత హోమం శైవాగమనం ప్రకారం చేయాలి. ఆర్థికంగా ఎంత ఆదాయం వచ్చినా దాచుకునేది ఏమీ ఉండదు. రావాల్సిన డబ్బుకు ఖర్చు రెడీగా ఉంటుంది. వివాదాలు, తగాదాలు, మధ్యవర్తి పంచనామాలు, రాజీయత్నాలు, పరిష్కారాలు మొదలైనవి తప్పకపోవచ్చు. మీ ప్రమేయం లేని విషయాల్లో కూడా మీ పేరు వినబడుతుంది, చాలా సందర్భాలలో మిమ్ములను మీరు నిరూపించుకోవలసి వస్తుంది. రాజకీయ ముసుగులో ఉన్న రౌడీల దౌర్జన్యానికి ఇబ్బంది పడతారు. సాంకేతికవిద్య, వైద్యవిద్యకు సంబంధించిన విషయాలు, విదేశీ విద్యకు సంబంధించిన విషయాలు కూడా అతికష్టం మీద సానుకూలపడతాయి. గతంలో అవకాశం ఉన్నా ఆస్తులు కొనుగోలు చేయనందుకు బాధపడతారు. ప్రతిష్టాత్మకమైన యూనివర్సిటీలలో సీటు లభించడం కష్టం అవుతుంది. రాజకీయపరమైన వ్యూహాలు అంతగా లాభించవు. బలమైన శత్రువర్గాన్ని కూడా లెక్కచేయరు. ఉన్నతాధికారులతో మంచి సంబంధబాంధవ్యాలు కలిగి ఉంటారు. సమాజాన్ని మోసం చేస్తున్న వ్యక్తులను, సంస్థలను ప్రజాబలంతో ఎదుర్కొంటారు. అందరికీ న్యాయం జరిగేలా కృషి చేస్తారు. పోటీపరీక్షలలో విజయం సాధిస్తారు. నిరుద్యోగుల కష్టాలు తీరుతాయి, మంచి ఉద్యోగాలు లభిస్తాయి. ఆరోగ్య సంబంధిత విషయాలలో, సెల్ఫ్ డ్రైవింగ్ విషయాలలో జాగ్రత్తలు అవసరం. సహోదరసహోదరి వర్గానికి కీలక సమయంలో ఎలాంటి సహాయం చేయలేకపోతారు. సన్నిహిత వర్గం వల్ల కొన్ని ప్రయోజనాలు పొందుతారు. నూతన వ్యాపారం కలిసివస్తుంది, ప్రస్తుతం చేస్తున్న వ్యాపారంలో చాలా రకాల మార్పులు చేస్తారు. దీర్ఘకాలిక ఋణాలు వేలల్లో వసూలు చేసుకుంటారు. హఠాందాగా కనబడటానికి అలంకరణకు ప్రాముఖ్యతనిస్తారు, విలువైన కాస్మోటిక్స్ ని పదేపదే కొనుగోలు చేస్తారు. కుటుంబంలో అశాంతి వాతావరణం లేకుండా మీకు మీరుగా చాలావరకు సర్దుకుపోతారు. స్త్రీల వల్ల చికాకులు, ఇబ్బందులు సంభవిస్తాయి. జ్యేష్ఠ కుమార్తె లేదా జ్యేష్ఠ కుమారుడి విషయంలో ప్రత్యేక శ్రద్ధ తీసుకుంటారు. వివాహాది శుభకార్యాలు ముడిపడతాయి, శుభకార్యాలు మీ శక్తికి మించి ఘనంగా నిర్వహిస్తారు. ఇది

కష్టాలు పడకుండా ఎవరూ ఉత్తములు కాలేరు.

మీ బంధువర్గంలోనూ, మిత్రులలోనూ అసూయకు దారితీస్తుంది. అయిన వాళ్ళే ప్రతిదానికీ అసూయపడితే ఇక బయటి వాళ్ళ సంగతి ఏమిటి, సమాజం ఎటుపోతుంది, మనం ఎటు పయనిస్తున్నాం అని బాధ కలిగించే విషయాలను పట్టించుకోకూడదు అని నిశ్చయించు కుంటారు. కోర్టులలో ఉన్న వివాదాస్పద విషయాలు మీకు అనుకూలంగా మారతాయి, కోర్టుతీర్పులు మీకు అనుకూలంగా వస్తాయి. మీ మంచితనాన్ని ఆసరాగా తీసుకుని బంధువులే మోసం చేయాలని అనుకుంటారు. ఎక్కడపడితే అక్కడ గుడ్డి సంతకాలు చేయకండి. మధ్యవర్తిగా ఉండవద్దు, అత్యవసరంగా సంతకాలు చేయాల్సిన పరిస్థితి ఎదురైతే నిపుణుల సలహాలు తీసుకుని సంతకాలు చేయండి. మూతపడిన పరిశ్రమలను తక్కువ ధరకు కొనుగోలు చేసి తద్వారా వ్యాపారం ప్రారంభిస్తారు. ఇతరుల గుడ్విల్ మీకు ఉపయోగపడుతుంది. మీ ఆధ్వర్యంలో నడుస్తున్న విద్యాసంస్థలకు, సేవాసంస్థలకు మంచి ప్రఖ్యాతి లభిస్తుంది, అదే సమయంలో కొన్ని విమర్శలు కూడా వినిపిస్తాయి. విమర్శల ద్వారా వచ్చిన సూచనలను పాటించి ఎక్కడా లోపం లేకుండా చేసుకుంటారు. ప్రతి విషయాన్ని రెండు వైపులా ఆలోచించి నిర్ణయం తీసుకుంటారు, ఇది మీకు లాభించే అంశం. కొన్ని విషయాలలో నిర్ణయాలు తీసుకోకపోవడమే మంచి నిర్ణయం అని భావిస్తారు. మీరు మెతకమనిషి అని ఇతరులు వేలు పెట్టి చూపించినా మీరు మాత్రం మీ వైఖరిని మార్చుకోరు. ఎగుమతి, దిగుమతి వ్యాపారాలు లాభిస్తాయి. ఇతరులకు సంబంధించిన వస్తువులు, డాక్యుమెంట్లు మీ దగ్గర దాచిపెట్టవలసిన పరిస్థితి వస్తే తిరస్కరించండి. మీకు ఎంత సన్నిహితులైన వారు అయినా సరే నిర్మాణమాటంగా వ్యవహరించండి. పార్ట్నెంట్ల ఉద్యోగాలు చేస్తున్నవారికి, తాత్కాలిక ఉద్యోగాలు చేస్తున్నవారికి ఉద్యోగాలు పర్మినెంట్ అవుతాయి. దివాళా తీసిన కంపెనీ నుంచి కొద్దో గొప్పో ధనం వస్తుందని ఆశ పడతారు, కానీ మీ ఆశ నిరాశే అవుతుంది. అవివాహితులైన వారికి వివాహం కుదురుతుంది. కాస్త ఆలస్యం అయినా మంచి సంబంధం కుదురుతుంది, అభిప్రాయాలు కుదరక కొంతమంది వ్యక్తులతో శాశ్వతంగా లేక చట్టబద్ధంగా విడిపోవడం జరుగుతుంది. అవినీతిపరులైన అధికారులకు దూరంగా ఉంటారు, కార్యాలయంలో మీ స్థానాన్ని, స్థాయిని పదిలం చేసుకుంటారు. ప్రభుత్వపరమైన అధికార ఉత్తర్వులు, కాంట్రాక్టులు, సబ్ కాంట్రాక్టులు లాభిస్తాయి. ఆధ్యాత్మిక కార్యక్రమాలను విస్మరించరాదు. ప్రతిరోజూ మహాతీర్థం పొడితో, సిద్ధగంధంతో మీ ఇష్టదేవతలకు అభిషేకం చేయండి. పుణ్యక్షేత్రాలను సందర్శిస్తారు, మీ శక్తి కొలది దానధర్మాలు చేస్తారు. దేవాలయ ప్రతిష్ఠకు అందుకు సంబంధించిన వ్యవహారాలకు పూర్తిగా సహకరిస్తారు. గతించిపోయిన (చనిపోయిన) మీ ఆత్మీయుల జ్ఞాపకార్థం కొన్ని మంచి కార్యక్రమాలు చేస్తారు. విదేశాలలో స్థిరపడ్డ మీ ఆత్మీయవర్గంతో కలిసి తాత్కాలిక వ్యాపారాలు చేస్తారు, లాభాలు ఓ మాదిరిగా ఉంటాయి. జల, వాయు, ఆహార కాలుష్యం వల్ల ఇబ్బందిపడతారు. ఆలోచించకుండా వెంటనే సమాధానం చెప్పడం మీ శక్తి మరిచిపోయి చేసే వాగ్ధానాల వల్ల కొన్ని చేదు అనుభవాలు తప్పవు. మీ ఆపద్ధర్మ అబద్ధాల వల్ల చాలామంది నష్టపోతారు. మీరు సాధించిన విజయం వెనుక అంగబలం, అర్థబలం, అధర్మ వ్యూహప్రతివ్యూహాలు, కులబలం, అధికారుల అండదండలు ప్రధానమైనవి. మీ శక్తిసామర్థ్యాల వల్లనే విజయం సాధించాం అనడం అవాస్తవం, ఈ విషయాన్ని ఆలస్యంగా అయినా లోకం గుర్తిస్తుంది. కొన్ని సందర్భాలలో రహస్యంగా కొన్ని అప్పులు చేస్తారు, రహస్యంగానే తీర్చివేస్తారు. ఆర్థికసమస్యలు వచ్చినప్పుడల్లా ఆదాయమార్గాలు అప్పటికప్పుడు ఏర్పడతాయి. దైవానుగ్రహం సంపూర్ణంగా ఉందని రుజువు

వివేకంతో చదవడం వల్లనే పరిపక్వత లభిస్తుంది.

అవుతుంది. ఇన్ఫర్మేషన్ టెక్నాలజీలో రాజీనీతు. చాలా సందర్భాలలో మీ కృషికి తగిన ఫలితాలు లభించవు. మానవత్వం అక్కడక్కడా మిగిలి ఉందని రుజువు చేసే విధంగా కొన్ని సంఘటనలు జరుగుతాయి. నిత్యం సిద్ధగంధాన్ని నొసటన ధరించండి, సర్పదోష నివారణ చూర్ణంతో స్నానం చేయండి. అష్టమూలికా తైలంతో, అరటినార వత్తులతో దీపారాధన చేయండి. దూరప్రాంత ప్రయాణాలు లాభిస్తాయి. గ్రీన్ కార్డు కోసం ప్రయత్నించే వారికి గ్రీన్ కార్డు లభిస్తుంది. ప్రేమవివాహాలు కలిసిరావు. పునర్వివాహం కోసం ప్రయత్నించే వారికి పరిస్థితులు అనుకూలంగా ఉన్నాయి. శత్రువర్గం పిటీషన్స్ వల్ల ఉద్యోగంలో బదిలీ తప్పకపోవచ్చు. వ్యాపార సంబంధమైన విషయాలలో కొన్ని మార్పులకు మీరు అంగీకరించని కారణంగా కొన్ని అగ్రిమెంట్లు వాయిదా పడతాయి. ప్రత్యర్థివర్గంలోని గ్రూపు రాజకీయాలను మీకు అనుకూలంగా మార్చుకోగలుగుతారు. ఈ విషయంలో సన్నిహిత సహచర వర్గం సహాయసహకారాలు అందుతాయి. చెప్పుకోదగిన కారణం లేకుండా ముఖ్యమైన వ్యక్తులు కొంతకాలం దూరం అవుతారు. ఎదుటివారి మనోభావాలను గౌరవించకపోయినా కనీసం వారు చెప్పే విషయాలను ఓపికగా వినండి. మీవల్ల కొన్ని ముఖ్యమైన కార్యక్రమాలు వాయిదా పడ్డాయన్న ఆరోపణలు రాకుండా జాగ్రత్త వహించండి. సన్నిహితుల విషయంలో అతిగా జోక్యం చేసుకోవద్దు, “అతి సర్వత్రా వర్ణయేత్” అన్న సామెతను గుర్తుంచుకోండి. వైవాహిక సంబంధమైన ఇబ్బందులు ఎదుర్కొంటున్నవారు చట్టపరంగా విడిపోవడం అనివార్యంగా తోస్తుంది. గతంలో విభేదించిన విషయాలను ప్రస్తుతం సమ్మతించవలసి వస్తుంది. స్వంతవాళ్ళ మీద ఎక్కువగా ఆధారపడవద్దు. జాతకం ప్రకారం రుద్రాక్షలు ధరించండి, రుద్రాక్షలు ధరించాలంటే నియమనిష్ఠలు ఉండాలి. అపోహలతో చేసే నిర్ణయాలు, ఆలోచించకుండా చేసే పనులు నష్టం కలిగిస్తాయి. సెక్యూరిటీకి ప్రాధాన్యతనిస్తారు. కొన్ని వ్యాపారాలలో రోటేషన్ లాభాలు బాగుంటాయి, ఖర్చులు అధికంగా ఉండటం వల్ల లాభాలు అధికంగా కనబడవు. వ్యాపార సంబంధమైన విషయాలలో మీతో చర్చించకుండా మీ భాగస్వాములు స్వంత నిర్ణయాలు తీసుకుంటారు, ఇది మీకు ఎంతో ఆగ్రహం కలిగిస్తుంది, సమయం వచ్చినప్పుడు సమాధానం చెప్పవచ్చునని మిన్నకుంటారు. సాహిత్య, కళా, విద్యా, సామాజిక, పరిశోధన రంగాలలో మీరు చేస్తున్న కృషికి ఆశించిన స్థాయిలో గుర్తింపు, గౌరవం లభించవు. అపరాధాలు తప్పుకుంటే మిగిలేది అదృష్టమే అని గ్రహించండి. స్థిరాస్తుల వ్యవహారాలలో పెద్దలు మీకు అనుకూలంగా వ్యవహరిస్తారు. స్పెక్యులేషన్స్, షేర్ల వల్ల నష్టపోతారు. స్త్రీలతో విభేదాలు, స్త్రీల అనారోగ్యం రెండూ ఇబ్బంది కలుగజేస్తాయి. మంచి అవకాశాలు వెతుక్కుంటూ వస్తాయి, కొన్ని కారణాల వల్ల వాటిని పూర్తిగా వినియోగించుకోలేరు. అందరినీ దిక్కరించి ఓ ముఖ్యమైన కార్యక్రమాన్ని పూర్తిచేయగలుగుతారు. స్వగృహ యోగ్యతా, వాహన యోగ్యతా ఉంది. విందులు, వినోదాలు ఎక్కువగా ఆకర్షిస్తాయి. పిక్నిక్లకు దూరంగా ఉండడం మంచిది. సంతానానికి టూ వీలర్ కొనివ్వద్దు. మందుల వ్యాపారులకు, వైద్యులకు, మద్యపు వ్యాపారులకు, బ్లాక్ మార్కెట్ వ్యాపారులకు, కల్తీ వస్తువుల విక్రేతలకు, చేతివృత్తి పనివారికి, విద్యారంగంలో ఉన్నవారికి, ఆహారకార్యాల వ్యాపారులకు ఈ సంవత్సరం బాగుంది. స్వంతమనుషుల వల్ల ఆశించిన పనులు నెరవేరవు, దీనికిగాను మరొకరిని వెతుక్కోవలసి వస్తుంది. కోర్టుతీర్పులు అనుకూలంగా వచ్చినా ఆచరణలోకి రావడానికి ఆలస్యం అవుతుంది. గన్ లైసెన్స్లకు సంబంధించి మీరు చేస్తున్న ప్రయత్నాలు ప్రభుత్వపరంగా మంజూరు అవుతాయి. ప్రభుత్వపరమైన కాంట్రాక్టులలో

లంచాలు పోగా మీకు మిగిలేది ఏమీ ఉండదు. మీరు కొన్న స్థిరాస్తుల విలువ అనూహ్యంగా పెరుగుతుంది. కానీ వాటిని అమ్మడానికి ప్రయత్నిస్తే సాంకేతికపరమైన ఇబ్బందులు ఎదురవుతాయి. మీ సంస్థలోని భాగస్వాములు, సహోద్యోగులు ఓర్పులేని వారై ఉంటారు, వాళ్ళకి తొందర ఎక్కువ. మీకు ఇది ఇబ్బంది కలిగించే వ్యవహారంగా మారుతుంది. మీకంటే పెద్దస్థాయి కలిగిన వారితో అంతరంగిక చర్చలు ఫలిస్తాయి, ఉభయులకు ఆసక్తికరమైన అంశాలపై ఒప్పందం కుదురుతుంది. ఆరోగ్యపరంగా జాగ్రత్తలు అవసరం. కీళ్ళనొప్పులు, ఈ.ఎన్.టి. సమస్యలు రావచ్చును. అదనపు బాధ్యతలు, అధికారాలు స్వీకరించకూడదని నిర్ణయించుకుంటారు. ఎప్పుడో వచ్చిన మెరిట్ సర్టిఫికేట్స్ ఇప్పుడు ఉపయోగపడతాయి. వివాహాది శుభకార్యాలు ఘనంగా నిర్వహిస్తారు, మానసిక ప్రశాంతత లభిస్తుంది. మీ మిత్రవర్గానికి శత్రువులైన వారందరికీ మీరు శత్రువులుగా ఉండవలసిన పరిస్థితి లేదని గ్రహించండి. సిద్ధగంధంతో శ్రీ వేంకటేశ్వరస్వామిని అర్పించండి, మంచి జరుగుతుంది. వ్యవసాయదారులకు శ్రమకు తగిన ఫలితం లభించవచ్చు. పాత సమస్యలు, పాత శత్రువులు మళ్ళీ తెరమీదకు వస్తారు. నిష్కారణమైన నిందలు, అపోహలు, ఆరోపణలు మానసిక వత్తిడికి కారణం అవుతాయి. మీరు అమలు చేసిన మార్గదర్శక సూత్రాలు అందరికీ ఆచరణ సూత్రాలు అవుతాయి. కనిపించని కృతజ్ఞత కొరకు ఎదురుచూసి నిరాశపడతారు. ఉద్యోగంలో, వ్యాపారంలో కృతఘ్నుల యత్నాలు ఫలించవు. మీ స్వయంకృతాపరాధాలే మిమ్మల్ని ఇబ్బందికి గురిచేస్తాయి. దురభ్యాసాలకు బానిసలైన సిబ్బంది వల్ల నష్టం జరుగుతుంది. కొందరికి ఇతరుల మీద ద్వేషం, మీ మీద అభిమానంగా మారి సహాయపడతారు. ప్రత్యర్థివర్గానికి తగిన కారణం చూపి ఇబ్బందులపాలు చేయగలుగుతారు. మీరు కలలుకన్న గమ్యానికి చేరుకోవడానికి కష్టపడతారు. మీపై వచ్చిన ఆరోపణలకు వివరణ ఇవ్వరు, దృష్టి మరల్చే ప్రయత్నం చేసి విజయం సాధిస్తారు. ఎంతో కష్టపడి సాధించిన పదవి వల్ల మానసిక ప్రశాంతత ఉండదు. గతంలో విభేదించిన విషయాలను ప్రస్తుతం సమర్థించవలసి వస్తుంది. సంవత్సర ద్వితీయార్థంలో కాంట్రాక్టులు, సబ్ కాంట్రాక్టులు, లైసెన్సులు, లీజు పొడిగించే అంశాలు కొంత వివాదాస్పదం అవుతాయి. ప్రతి చిన్న విషయానికి పలుకుబడి ఉపయోగించాల్సి వస్తుంది, అధికారంలో ఉన్న రాజకీయనాయకుల జోక్యం అనివార్యం అవుతుంది. స్నేహితులతో, అభిరుచి కలిగిన వారితో ఒక మంచి ప్రయాణం చేస్తారు, మనస్సుకి ఎంతో ఆనందం కలుగుతుంది. కుటుంబంలో మీరు కోరుకున్నట్లుగానే మంచి మార్పులు వస్తాయి. పేరుప్రతిష్ఠలు ఆశించకుండా సేవా దృక్పథంతో కష్టమైన పనులు నిర్వహిస్తారు. వృత్తిఉద్యోగాలకు సంబంధించి కోర్టుతీర్పులు ఉపశమనం కలిగిస్తాయి. మీ ప్రయోజనాలను పరిరక్షించుకోవడానికి ఎవరూ సహకరించని పరిస్థితులలో, విధిలేని పరిస్థితిలో లంచాలు ఇచ్చి మీరు అనుకున్న కార్యక్రమాలు పూర్తి చేసుకుంటారు. వ్యక్తిగత సంభాషణల ద్వారా ప్రత్యర్థుల కార్యక్రమాలు బయటపడతాయి. ఉద్యోగపరంగా జరిగిన పొరపాటుకు వెంటనే సంజాయిషీ ఇచ్చి సమస్య పెద్దది కాకుండా జాగ్రత్త వహిస్తారు. స్థిరాస్తులకు సంబంధించి వివాదాలు ఏర్పడతాయి, కొన్ని కోర్టువ్యవహారాలు ఎటూ తేలక చికాకు కలిగిస్తాయి. విందులు, వినోదాలు మీకు లాభించేవి కావు అని గుర్తించండి. ఇతరులు ఇచ్చే విలువైన బహుమతులు, కానుకలు స్వీకరించవద్దు. ముఖ్యమైన వ్యవహారాల గురించి పెద్దలతో మాట్లాడుతున్నప్పుడు వినయం పాటించండి. దీర్ఘకాలికంగా వాయిదా పడుతున్న దైవసంబంధమైన మొక్కులను తీరుస్తారు. అంతరంగిక చర్చలు జరిగే చోట

సోమరితనం అసమర్థతకు దారితీస్తుంది.

కొత్తవారిని రానివ్వకండి. ముఖ్యమైన పత్రాలు, ఆర్థిక లావాదేవీలకు సంబంధించిన పత్రాలు ఎవరూ ఊహించని చోట భద్రపరచండి. మనోద్ద్యంతో మీరు తీసుకున్న నిర్ణయం మీ జీవితాన్నే మలుపు తిప్పబోతున్న విషయం ఆ క్షణాన మీకు తెలియదు. ఆత్మీయులు, అయినవాళ్ళు వద్దని వారించినా మీ అంతరాత్మ సాక్షికి విరుద్ధంగా నిర్ణయించలేరు, మీ మనస్సు చెప్పిందే చేస్తారు. వృత్తిఉద్యోగాలపరంగా ఏదో ఒక వర్గానికి కాపు కాయవలసిన పరిస్థితి నుండి తప్పుకుంటారు. విద్యార్థినీవిద్యార్థులు సరస్వతీ తిలకాన్ని నొసటన ధరించాలి, జ్ఞానచూర్ణాన్ని సేవించాలి. సభలు, సమావేశాలు ప్రాధాన్యతను సంతరించుకుంటాయి. మహాత్మిత్వం పొడితో మీ ఇష్టదేవతలకు అభిషేకం చేయండి. దైవికం అనే పొడితో గృహంలోనూ, వ్యాపార ప్రదేశంలోనూ ధూపం వేయండి. నరదృష్టి, గృహదిష్టి మొదలైనవి అన్నీ పోతాయి. బహిరంగ ప్రదేశ సమావేశాలలో ప్రసంగించవలసిన పరిస్థితి ఏర్పడుతుంది. జ్యేష్ఠ సంతానం కుటుంబానికి అండగా ఉంటారు. దొంగస్వామీజీలను, దొంగబాబాలను నమ్మి మోసపోతారు. ఇష్టమైనట్లు మాట్లాడి అయినవాళ్ళను దూరం చేసుకుంటారు. ఊహలు, అపోహలు వీడి వాస్తవాలు తెలుసుకుని జీవించడం చెప్పదగిన సూచన. మీడియాపరంగా ఖ్యాతి లభిస్తుంది. టీవీ, సినీరంగాల వారికి మంచి అవకాశాలు లభిస్తాయి. హోల్సేల్, రిటైల్ వ్యాపారులకు అనుకూలంగా ఉంది. నిర్మాణరంగంలో ఉన్నవారికి అనుకూల ఫలితాలు గోచరిస్తున్నాయి. ఫారిన్ కొలాబరేషన్ కంపెనీలతో వ్యాపార సంబంధమైన సంబంధాలు పెట్టుకుంటారు. మీ పేరు మీద ఇతరులు చేసే వ్యాపారాలు లాభిస్తాయి. ప్రభుత్వసంస్థల ద్వారా లాభాలు పొందుతారు. ఖైరవీలు చేసి ప్రభుత్వపరమైన వ్యాపారాలు సంపాదిస్తారు. అధిక శ్రమకు ఓర్చి వృత్తివ్యాపారాలలో మంచి ఫలితాలు సాధిస్తారు. వ్యూహాలు, ప్రతివ్యూహాలు నిత్యకృత్యం అవుతాయి. ఊహించని పరిణామాలు ఏర్పడినా ధైర్యంగా ఎదుర్కొంటారు. సాంకేతికవిద్యలో రాణిస్తారు. గతించిపోయిన (చనిపోయిన) ఆత్మీయుల జ్ఞాపకాలు మిమ్మల్ని బాధిస్తాయి. పుస్తకపఠనం పట్ల ఆసక్తి పెరుగుతుంది, గ్రంథరచన చేయాలన్న ఆలోచన వస్తుంది. వృధాఖర్చులు చాలావరకు అరికడతారు. బద్ధకం, నిద్ర, నీరసం, మతిమరుపు వల్ల కొన్ని ముఖ్యమైన కార్యక్రమాలు ఇరకాటంలో పడతాయి. బంధువులలో మిమ్ములను ఆరాధించేవారు ఉంటారు, వ్యతిరేకించేవారు కూడా ఉంటారు. ఈ రెండింటినీ సమానంగానే చూస్తారు. మీ మీద అతిగా ఆధారపడుతున్న సన్నిహితుల పట్ల అసహనం ప్రదర్శిస్తారు. కొందరి విషయంలో ఆర్థికబంధాలే అభిప్రాయభేదాలకు దారితీస్తాయి. ఏదేమైనా ఈ సంవత్సరం ప్రతి విషయంలోనూ జాగ్రత్తగా మసలుకోవడం చెప్పదగిన సూచన. నిత్యం నాగసింధూరం ధరించండి.

స్త్రీలకు ప్రత్యేకం :

ఈ రాశిలో జన్మించిన స్త్రీలకు ఈ సంవత్సరం బాగుంది. జీవితాశయాన్ని సాధిస్తారు. శుభకార్యాలు జయప్రదంగా జరుగుతాయి. మీ మీద ఉన్న బాధ్యతలను సక్రమంగా నెరవేర్చగలుగుతారు. కొన్ని విషయాలకు సంబంధించి జీవితభాగస్వామితో అభిప్రాయాలు కలవకపోవచ్చు, ఏకాభిప్రాయం కుదరకపోవచ్చు. సాంకేతిక, వైద్యవిద్యలలో రాణిస్తారు. పోటీపరీక్షలలో విజయం సాధిస్తారు, మీకిష్టమైన ఉద్యోగాన్ని పొందగలుగుతారు. ఆధ్యాత్మిక, సాంస్కృతిక, కళారంగాలకు సంబంధించిన అంశాలు బాగున్నాయి. దొంగస్వామీజీల వల్ల, దొంగబాబాల వల్ల నష్టపోతారు. విలువైన వస్తువులు అని భావించి దిక్కుమాలిన వస్తువులను

కొంటారు. వైద్యవిద్యకు సంబంధించిన విషయాలు మీరు అనుకున్నట్లుగా జరుగుతాయి. రాజకీయపదవులు వచ్చే అవకాశం ఉంది. గతంలో లభించిన రాజకీయపదవి వల్ల లబ్ధిపొందుతారు. అయినవాళ్ళకి, సొంతవాళ్ళకి భేదం లేకుండా ఎంతో సహాయం చేస్తారు. మీకున్న అవకాశాలను ఉపయోగించుకుని పదిమందికి ఉపయోగపడే పనులు చేస్తారు. సమ్మిన వ్యక్తి మోసం చేస్తాడు. కొన్ని సందర్భాలలో తల్లిదండ్రులను, పెద్దలను ధిక్కరించవలసి వస్తుంది. ఎవరేమనుకున్నా సరే మీరు అనుకున్నది చేసి చూపిస్తారు. భవబంధాలను, రక్షసంబంధాలను లెక్కచేయరు. ప్రతిరోజూ, ప్రతినిత్యం ఆరావళి కుంకుమతో, లక్ష్మీ చందనంతో మహాలక్ష్మీదేవికి పూజ చేయండి. సంతానం లేనివారికి సంతానప్రాప్తి సంభవం, అవివాహితులైన కన్యలకు వివాహకాలం. అడుగడుగునా సమస్యలను అధిగమించవలసి వస్తుంది. ఆటంకాలు చాలా వస్తాయి. ఎరుపు వత్తులతో, పసుపు వత్తులతో దీపారాధన చేయండి. జీవితంలో ఎదురీదుతున్నామన్న భావన కలుగుతుంది. ఎవరూ అండగా లేరన్న భావన కృంగదీస్తుంది. కొంతకాలం సన్నిహితంగా మెలిగిన వ్యక్తితో శాశ్వతంగా విడిపోవాల్సి వస్తుంది. ప్రేమవివాహాలు విఫలం అవుతాయి. పునర్వివాహ సంబంధ విషయాలు ఫలిస్తాయి. అలంకరణ సంబంధమైన వ్యాపారాలు లాభిస్తాయి. పిల్లల వల్ల కొన్ని ఇబ్బందులు ఎదురైనా సమసిపోతాయి. ఇంటికి అవసరమైన ఖరీదైన వస్తువులు కొనుగోలు చేస్తారు. స్వార్థపూరితమైన ఈ ప్రపంచంలో ఎంతోమందికి సహాయం చేసి నష్టపోతారు. కీలకమైన సమయంలో మాటసహాయం చేసే వారు కూడా కరవు అవుతారు. వ్యాపార సంస్థలు లాభాలలో ఉంటాయి. ప్రభుత్వపరమైన స్కీములు మీకు ఉపయోగపడతాయి. చిట్టీలు, పైనాస్ వ్యాపారాలు చేసేవాళ్ళు నష్టపోతారు. తనఖా పెట్టిన వస్తువులను విడిపిస్తారు. “స్త్రీకి స్త్రీయే శత్రువు” అన్న సామెత మీ విషయంలో నిజమవుతుంది. సంగీతంలో మీకున్న ప్రజ్ఞకు మంచి ప్రఖ్యాతి లభిస్తుంది. గతించిపోయిన మీ ఆత్మీయుల జ్ఞాపకాలు మిమ్మల్ని బాధిస్తాయి. మీడియాపరంగా గుర్తింపు లభిస్తుంది. వృత్తిఉద్యోగాలపరంగా మీరు తీసుకున్న నిర్ణయాలు వివాదాస్పదం అవుతాయి. మీ నీతికి, నిజాయితీకి లభించేవి ఆరోపణలు, అపోహలు, ఎవరు ఎంతగా భయపెట్టినా ధైర్యంగా మీ బాధ్యతలను సక్రమంగా నిర్వర్తిస్తారు. మహాతీర్థం పొడితో మీ ఇష్టదైవానికి అభిషేకం చేయండి, దైవికం పొడితో ధూపం వేయండి. వెన్నుచూపి పారిపోవటం మీ చరిత్రలో లేదు అని నిరూపిస్తారు. దివారాత్రికృష్ణ వృత్తి, ఉద్యోగాల కోసం శ్రమించినా గుర్తింపులేని ఉద్యోగాలను మానేసి మరోచోట ఉద్యోగం చూసుకుంటారు. విదేశాలలో చదువుకోవాలనే మీ కోరిక నెరవేరుతుంది. విదేశాలలో ఉద్యోగం చేసే యోగ్యత స్పష్టంగా ఉంది. ఏది ఏమైనా సంవత్సర ప్రథమార్థం కన్నా ద్వితీయార్థం బాగుంది. ప్రతిరోజూ తామవత్తులతో అష్టమూలికా తైలంతో దీపారాధన చేయండి. ఏలిననాటి శని ప్రారంభం అయింది గనుక ప్రతి విషయంలోనూ జాగ్రత్తలు చాలా అవసరం. ఎనిమిది శనివారాలు శనికి తైలాభిషేకం చేయించి, నలుపు వత్తులతో దీపారాధన చేయండి, అఘోరపాశుపత హోమం చేయించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి ఫోన్ :

8466932223 / 4 / 5, 9014126121

